



**धर्मप्रांतीय उपासना आयोग, वसई**  
**पवित्र त्रैक्याचा सण – ०४ जून २०२३**  
**विश्वासू लोकांच्या प्रार्थना**

**धर्मगुरु :** माझ्या बंधू भगिनींनो, आज ग्रिस्तसभा पवित्र त्रैक्याचा सण साजरा करीत आहे . तीन व्यक्ती पण एक देव ह्या अतिपवित्र त्रैक्याठायी आपण एकत्र जमलो आहोत . आपल्या प्रार्थना स्वीकारण्यास आपण त्याला विनंती करू या .

**प्रतिसाद :** प्रभो, आमची प्रार्थना एक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना वैश्विक ग्रिस्तसभेत पवित्र त्रैक्याप्रमाणे ऐक्य निर्माण करण्यास कृपा व चांगले आरोग्य लाभावे म्हणून आपण प्रार्थना करू या .
२. आपले राज्यकर्ते व अधिकारी ह्यांनी फुटीरतेच्या भावनेला खतपाणी न घालता आपल्या देशातील सर्व स्थरातील नागरिकांमध्ये ऐक्य निर्माण करावे म्हणून आपण प्रार्थना करू या .
३. अतिपवित्र त्रैक्याचे रहस्य हे ग्रिस्ती श्रद्धेचे आणि जीवनाचे मूलभूत रहस्य आहे व ते केवळ विश्वासाने व पवित्र आत्म्याच्या सामर्थ्यानिच जाणून घेता येते . हे रहस्य जाणण्यासाठी आपल्याला ईश्वरी कृपादान लाभावे म्हणून आपण प्रार्थना करू या .
४. आपल्या धर्मप्रांतातील सर्व धार्मिक अधिकारी व प्रापंचिक ह्यांच्यात सुसंवादाद्वारे ऐक्याची व प्रेमाची भावना वाढीस लागावी तसेच सर्व ग्रिस्ती कुटुंबांमध्ये पालक व मुले प्रेमाच्या बंधनाने एकत्र राहावीत म्हणून आपण प्रार्थना करू या .
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, आपल्याला चांगले हवामान व पुरेशा पाऊसाची देणगी मिळावी, तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

**धर्मगुरु :** हे स्वर्गीय पित्या तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वांच्या प्रार्थना एक आणि त्यांचा स्वीकार कर . ही प्रार्थना आमच्या प्रभूग्रिस्ताद्वारे करतो . आमेन .